

महाराष्ट्र टाइम्स | कोल्हापूर | मंगळवार, १८ डिसेंबर २०१८

उर्जा, उत्साह एकात्मता

भारत सरकारच्या क्रीडा आणि युवककल्याण मंत्रालय,
राष्ट्रीय सेवा योजना संचलानय आणि शिवाजी

विद्यापीठाच्यावतीने राष्ट्रीय सेवा योजनेच्या कॅम्पच्या
माध्यमांतून विविध सांस्कृतिक कार्यक्रमाचे आयोजन
शिवाजी विद्यापीठामध्ये करण्यात आले. यासाठी
देशभरातील विविध विद्यापीठांतून स्वयंसेवक
विद्यापीठात आले आहे. तरुणाईची उर्जा, प्रचंड
उत्साह आणि त्यातून राष्ट्रीय एकात्मतेची बीजे
रोवली जात आहेत.

हा माझा पाहिलाच कॅम्प असल्याने मनावर दडपण
होते. आपल्या अंगी असणार्या कौशल्याचा
विकास करण्यासाठी अशा शिविराची गरज असते.
तरुणाईमध्ये राष्ट्रीय एकात्मता वाढीस लागण्यासाठी
करण्यात येणारे प्रयत्न, विविध भाषा, संस्कृती
यांचा वसा आणि वारसा जपण्याची जबाबदारी
आजच्या नव्या पिढीवर आहे.

- ऐश्वर्या मोरे, विवेकानंद महाविद्यालय

सकाळ

कोल्हापूर, मंगळवार,
१८ डिसेंबर २०१८

वर्षा पाटील हिचे यश

पन्हाळा / प्रतिनिधी :



पोले तर्फ ठाणे (ता. पन्हाळा) येथील वर्षा राजाराम पाटील हिने लोकसेवेच्या करनिधारण प्रशासकीय अधिकारी नगरपरिषद या श्रेणी २ च्या परीक्षेत यश मिळवले. तिने २०१८ मध्ये घेण्यात आलेल्या लोकसेवेच्या करनिधारण प्रशासकीय अधिकारी परीक्षेत यश मिळविले. वर्षाचे प्राथमिक शिक्षण पोले तर्फ ठाणे येथील कन्या विद्यामंदिर शाळेत झाले. माध्यमिक व उच्च माध्यमिक शिक्षण सरनोबत हायस्कूल व ज्यु. कॉलेजमध्ये झाले, तर महाविद्यालयीन शिक्षण स्वामी विवेकानंद कॉलेजमध्ये झाले. वर्षाच्या यशाचे परिसरात कौतुक होत आहे. **P4**

सामाजिक सुरक्षेमुळे प्रगती : जुगळ

लोकमत न्यूज नेटवर्क

कोल्हापूर : देशातील बहुतांश उद्योगांतील कर्मचाऱ्यांना जीवन वेतनही दिले जात नाही. त्यामुळे देशात सुशिक्षित बेरोजगारी वाढली असून रोजगार, वेतन आणि सामाजिक सुरक्षा असेल तरच देशाची प्रगती होईल, असे प्रतिपादन प्रा. डॉ. व्ही. बी. जुगळे यांनी केले. विवेकानंद

महाविद्यालयात 'वेतन, रोजगार व सामाजिक सुरक्षा' यावर दोनदिवसीय राष्ट्रीय चर्चासत्रात ते बोलत होते. अध्यक्षस्थानी स्वामी विवेकानंद शिक्षण संस्थेच्या सचिव प्राचार्या शुभांगी गावडे होत्या. डॉ. एस. जी. गावडे यांनी प्रास्ताविक केले. डॉ. पी. एस. कांबळे, डॉ. आर्येंदू सन्याल, डॉ. हंसा जैन, आदी उपस्थित होते. प्रा. समीक्षा फराकटे यांनी आभार मानले.

मंगळवार

१८ डिसेंबर २०१८

‘विवेकानंद’च्या गुणी विद्यार्थ्याचा २२ रोजी गौरव

कोल्हापूर : प्रतिनिधी

स्वामी विवेकानंद कॉलेजमध्ये गुणी विद्यार्थी गौरव समारंभ शनिवारी (दि. २२) सकाळी दहा वाजता होणार आहे.

कुलगुरु प्रा. डॉ. देवानंद शिंदे

यांच्या हस्ते व प्राचार्य अभयकुमार साळुंखे यांच्या अध्यक्षतेखाली हा कार्यक्रम होणार आहे. यावेळी संस्थेच्या सचिवा प्राचार्य शुभांगी गावडे, प्राचार्य डॉ. एस. वाय. होनगेकर उपस्थित राहणार आहेत. P

■ मंगळवार, १८ डिसेंबर २०१८

गदिमांचे साहित्य भारतीय संस्कृतीचे सार : श्रीपाद जोशी

कोल्हापूर / प्रतिनिधि :

गदिमांनी आपल्या गीताच्या माध्यमातून जनसामान्यांच्या हृदयाचा ठाव घेतला. त्यांनी आपल्या साहित्यातून अनेक प्रकारची माणसे रंगवली माणूस आणि माणसाच्या भावना व भारतीय संस्कृती व संस्कार त्यांनी आपल्या साहित्यातून जिवंत ठेवले, असे प्रतिपादन ज्येष्ठ साहित्यिक प्राचार्य डॉ. श्रीपाद जोशी यांनी केले

विवेकानंद महाविद्यालयात प्राध्यापक प्रबोधिनीच्या वतीने ग. दि. माडगूळकरांच्या जन्मशताब्दीनिमित्त आधुनिक वाल्मीकी ग. दि. माडगूळकर या विषयावर ते बोलत होते. अध्यक्षस्थानी महाविद्यालयाचे प्राचार्य डॉ. एस. वाय. होनगेकर होते. माडगूळकरांच्या जीवनाचा आढावा घेत डॉक्टर जोशी पुढे म्हणाले लेखकाचे स्वातंत्र्य समुद्राच्या स्वातंत्र्यासारखे असते. ग. दि. माडगूळकर आणि कवी लेखक गीतकार म्हणून आपली ओळख लेखन क्षेत्रात निर्माण केली तशी ओळख प्रत्येकाने आपल्या क्षेत्रात करावी. प्राचार्य एस. वाय. होनगेकर म्हणाले ग दि माडगूळकर गीत रामायण सर्वसामान्यापर्यंत पोहोचवले साहित्यातून व्यक्तीमध्ये अंतःस्फूर्ती जागृत होते. प्रास्ताविक प्रा. एस. टी. सुतार यांनी केले. एस. एम. रुईकर यांनी आभार मानले।